

12th August 1963]

திரு. வை. சங்கரன் : இதில் மோசடி செய்தவர் இம்மாதிரி பல தடவை வேறு இடங்களிலும் குற்றம் செய்திருக்கிற எக்ஸ்கான்விக்ட் இல்லையா? இது விஷயமாக கமிஷனர் பேரில் குற்றம் சொல்ல முடியாது என்பதும் அரசாங்கத்திற்குத் தெரியுமா?

கனம் திரு. சே. ம. அ. மஜீத் : இது சம்பந்தப்பட்டவர் ஏற்கனவே பல தடவை இம்மாதிரி தவறு இழைத்தவர் தான். கமிஷனர் அவர்களுக்கு கலெக்டர் பி. ஏ. யிடமிருந்து டெலிபோன் வந்தது என்ற அளவில் இவ்விஷயத்தில் உதவி செய்யவேண்டுமென்ற நோக்கம் கமிஷனருக்கு ஏற்பட்டிருக்கலாம். இப்போது போலீஸ் விசாரணை நடந்துகொண்டிருக்கிறது. இது முடிந்த பிறகு இதுபற்றி ஆலோசனை செய்து தீவிரமாக நடவடிக்கை எடுத்து முடிவு செய்யப்படும்.

திரு. எஸ். மாதவன் : இந்த மோசடியில் கமிஷனர் கலந்து கொண்டிருக்கிறார்கள் என்று நகரசபை கருத்து தெரிவித்திருக்கிறதா? அப்படியானால் கமிஷனரை மாற்றுவார்களா?

கனம் திரு. சே. ம. அ. மஜீத் : அப்படி ஒன்றும் தெரியவில்லை. கமிஷனர்தான் இதுபற்றி அரசாங்கத்திற்குத் தெரியப்படுத்தி இருக்கிறார்.

திரு. எம். எஸ். மணி : கலெக்டர் பி. ஏ. டெலிபோன் செய்தது போல அந்தக் குற்றவாளியேதான் கமிஷனருக்கு டெலிபோன் செய்தாரா என்று அறிய விரும்புகிறேன்.

MR. SPEAKER : Is it based on surmise or facts? The hon. Member should take the responsibility to place the facts. He cannot surmise that this man is guilty or that man is guilty. Surmise should not be extended too much. This is not good.

பாடப் புத்தகங்கள் எழுத ஆசிரியர் தேர்வு முறை.

* 104 கேள்வி.—புலவர் கா. கோவிந்தன் : கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

தொடக்க நிலை வகுப்புகள் சிலவற்றிற்கான மொழிப்பாடப் புத்தகங்களை எழுதும் ஆசிரியர்களைத் தேர்ந்தெடுப்பதில் அரசு மேற்கொள்ளும் விதி முறைகள் யாவை?

கனம் திரு. எம். பக்தவத்சலம் : அரசாங்கம் வெளியிடும் பாடப் புத்தக ஆசிரியர்களைத் தேர்ந்தெடுப்பதற்கு விசேஷ அல்லது குறிப்பான விதிகள் எவையும் இல்லை. இவ்வாறு தேர்ந்தெடுக்கப்படும் ஆசிரியர்கள், சம்பந்தப்பட்ட மொழிகளில் திறமையும் புலமையும் பெற்றிருக்க வேண்டும்; பாடத் திட்டம் பற்றி நன்றாகத் தெரிந்திருக்க வேண்டும். பாடப் புத்தகங்களைப் பரிசீலித்தல், தேர்ந்தெடுத்தல், அங்கீகரித்தல் ஆகியவற்றில் அனுபவம், புத்தகங்கள் எழுதும் தகுதியும் பெற்றிருக்க வேண்டும். மேற்சொன்ன பொதுவான விதிமுறைகளே பாடப் புத்தக ஆசிரியர்களைத் தேர்ந்தெடுப்பதில் பின்பற்றப்படுகின்றன.

[12th August 1963]

There are no special or specific rules for the selection of authors of nationalised text-books. The general principles adopted are that the authors selected should have proficiency and scholarship in the languages concerned; first-hand knowledge of the syllabus, experience in the matter of scrutiny, selection and approval of text-books and competence to write books.

திரு. இரா. நெடுஞ்செழியன் : கனம் அவைத் தலைவர் அவர்களே, இந்தப் பாட புத்தகங்களில் எந்தெந்த பாட புத்தகங்கள் அரசினர் வெளியிடுவதாக மேற்கொண்டுள்ளனர் என்பதை அறியலாமா?

கனம் திரு. எம். பக்தவத்சலம் : இதுவரையிலே, அதாவது 1962-63-ல் இங்கிலீஷ் டெக்ஸ்ட் புக் 5, 6, 7-வது வகுப்பு, தமிழ் டெக்ஸ்ட் புக் 7-வது வகுப்பு, நான்-ஊடல்ஊடு டெக்ஸ்ட் புக் ஆங்கிலம், தமிழ், தெலுங்கு, மலையாளம், உருது, கன்னடம் 7-வது வகுப்பு அதுவரையிலும் இப்பொழுது அனுமதிக்கப்பட்டிருக்கிறது. இந்த ஆண்டில் அதாவது 1963-64-ல் தமிழ் டெக்ஸ்ட் புக் முதல், இரண்டாவது வகுப்புகளுக்கு இப்பொழுது அச்சிடப்படுகிறது. தமிழ் டெக்ஸ்ட் புக் மூன்று முதல் ஐந்தாவது வகுப்பு வரையிலே இனி அது விஸ்தரிக்கப்படும்.

திரு. இரா. நெடுஞ்செழியன் : கனம் அவைத் தலைவர் அவர்களே, இன்னும் என்னென்ன பாட புத்தகங்களை அரசினர் ஏற்று வெளியிடுவதாக எண்ணம் உள்ளது என்பதை அறியலாமா?

கனம் திரு. எம். பக்தவத்சலம் : இப்பொழுது மொழி பாட புத்தகங்கள் அச்சிடுவதாக இருக்கிறது. கணக்கு, விஞ்ஞானம் போன்ற பாடபுத்தகங்களை இப்பொழுது அரசினர் வெளியிடுவதாக உத்தேசம் இல்லை. இப்பொழுது மொழி பாட புத்தகங்களை வெளியிடுவது 7-வது வகுப்பு வரையிலே வந்திருக்கிறது. அதற்கப்புறம் மற்றவைகளை எடுத்துக்கொள்ளுவது பற்றி யோசிக்கப்படும்.

திரு. வை. சங்கரன் : தனியாரிடமிருந்து புத்தகம் வெளியிடுவதை அரசினர் ஏற்றுக்கொண்டிருப்பதன் அடிப்படை நோக்கங்கள் யாவை என்பதை அறியலாமா?

கனம் திரு. எம். பக்தவத்சலம் : அடிப்படை நோக்கம் நல்ல புத்தகங்களாக இருக்கவேண்டுமென்பதுதான். ஆட்சேபகரமான பகுதிகள் தவிர்க்கப்பட வேண்டும் என்பது மட்டும் போதாது, நல்ல புத்தகங்களாகவும் இருக்கவேண்டும். சில சமயங்களில், இருக்கின்ற புத்தகங்களில் தேர்ந்தெடுப்பது என்றால், போதிய திருப்தியுள்ள புத்தகங்களாக கிடைக்காமல் போகலாம். சில லட்சியங்களை வைத்துக்கொண்டு அதற்கேற்ற வகையிலே புத்தகங்களை வெளியிட வேண்டும் என்ற நோக்கத்தோடுதான் சர்க்கார் சில புத்தகங்களை பதிப்பிப்பது என்று இப்பொழுது நடவடிக்கை எடுத்துக்கொள்ளப்பட்டு வருகிறது.

12th August 1963]

திரு. இரா. நெடுஞ்செழியன் : கனம் அவைத் தலைவர் அவர்களே, அரசினரால் வெளியிடப்படுகின்ற புத்தகங்கள் அடக்க விலைக்கே வெளியிடப்படுகின்றனவா? அல்லது லாபம் வைத்து வெளியிடப்படுகின்றனவா? அப்படியென்றால், அந்த லாபம் எதற்கு பயன்படுத்தப்பட்டு வருகிறது?

கனம் திரு. எம். பக்தவத்சலம் : இதுபற்றி நான் குறிப்பாகச் சொல்லுவதற்கு என்னிடம் தகவல் இல்லை. மற்ற நாடுகளிலிருந்து காகிதம் ஓரளவுக்கு இலவசமாகக் கிடைக்கிறது. கூடியவரையில் புத்தகங்களை குறைந்த விலைக்கு விற்கவேண்டுமென்பதுதான் கருத்து. மற்ற புத்தகங்களை விட குறைந்த விலைக்குத்தான் விற்கப்படுகிறது. இருந்தாலும், கொஞ்சம் லாபம் வருவது நலம் தான். அப்படி லாபம் வந்தால் அதைக்கொண்டு ஏழைக் குழந்தைகளுக்கு இலவசமாக பாட புத்தகங்கள் அளிக்கலாம் என்பது அரசாங்கத்தின் உத்தேசம்.

திரு. வை. சங்கரன் : இப்படி வெளியிடப்படும் புத்தகங்களை விநியோகிப்பதற்கு ஒரு சில ஏஜெண்டுகள்தான் இருப்பதால், விநியோகத்தில் தாமதம் ஏற்படுகிறது. ஆகவே, தாமதம் இல்லாமல் கிடைப்பதற்கு பரவலாக அதற்கு ஏஜெண்டுகளை நியமிப்பது பற்றி அரசாங்கம் உத்தேசிக்குமா?

கனம் திரு. எம். பக்தவத்சலம் : அனுபவம் உள்ள ஏஜெண்டுகளிடமிருந்து டெண்டர்கள் கோரப்பட்டு, இரண்டு ஜில்லாக் களுக்கு மேற்படாமல் ஒருவருக்கு கொடுப்பது என்ற வகையிலே தான் ஏற்பாடு செய்யப்பட்டிருக்கிறது.

திரு. வெ. கிருஷ்ணமூர்த்தி : இந்தப் புத்தகங்களை அரசினரே வெளியிடுவதின் அடிப்படை நோக்கம் நல்லதாக இருந்தாலும், ஏழைக் குழந்தைகளுக்குத் தக்க தருணத்தில் புத்தகங்கள் கிடைப்பதில்லை. ஆகவே, அரசாங்கம் வெளியிடுகின்ற புத்தகங்களின் “டிராப்படை” அரசாங்கம் அங்கீகரித்து, அவைகளை வெளியார் அச்சிட்டு வெளியிடுவதற்கு முன்வந்தால் அரசாங்கம் அதை கவனிக்குமா? அரசினர் வெளியிடும் விலையை விட குறைவான விலையில் தனிப்பட்டவர்கள் வெளியிடுவதற்கு தயாராக இருந்தால், அரசாங்கம் அந்தப் புத்தகங்கள் வெளியிடும் உரிமைகளை தனிப்பட்டவர்களிடம் அளிக்குமா?

கனம் திரு. எம். பக்தவத்சலம் : ஏழைக் குழந்தைகளுக்கு மட்டும் புத்தகங்கள் தாமதப்பட்டு கிடைக்கிறது என்று கனம் அங்கத்தினர் கூறுவதை நான் புரிந்துகொள்ள முடியவில்லை. கூடியவரையில் தாமதம் தவிர்க்கப்பட்டு வருகிறது. ஆனால், தனிப்பட்டவர்களிடம் அச்சிடுவதையோ, பதிப்பிப்பதையோ ஒப்புவித்தால் மட்டும் இன்னும் புத்தகங்கள் சிக்கிரம் வந்துவிடும் என்று சொல்லுவதற்கில்லை. கூடியவரையில் புத்தகங்கள் குறிப்பிட்ட காலத்தில் கிடைக்கச் செய்ய வேண்டும் என்ற வகையில்தான் இப்பொழுது கவனம் செலுத்தப்பட்டு வருகிறது.

[12th August 1963]

திரு. ரா. சு. வீரப்ப செட்டியார் : இம்மாதிரி புத்தகங்களை விற்றுக் கொடுக்கவேண்டுமென்று உபாத்தியாயர்களை நிர்ப்பந்திப்பது உண்மையா?

கனம் திரு. எம். பக்தவத்சலம் : பிள்ளைகள் அல்லவா படிக்க வேண்டும். ஆசிரியர்களை நிர்ப்பந்திக்கவேண்டிய நிமித்தம் ஒன்றுமில்லை. பிள்ளைகள் படிக்க வேண்டியதில்லை என்று சொன்னால், பள்ளிக்கூடத்திற்கு வரவேண்டியதில்லை.

Political sufferers.

* 105 Q.—SRI S. MADHAVAN : Will the Hon. the Chief Minister be pleased to state whether the Government have directed the political sufferers who apply for a Government job to obtain a certificate only from the Tamilnad Congress Committee testifying as to the eligibility of the applicant?

THE HON. SRI M. BHAKTAVATSALAM : Yes.

திரு. எஸ். மாதவன் : விடுதலைப் போராட்டத்தில் ஈடுபட்டவர்கள் இன்று பல கட்சிகளில் இருப்பதினால், ஒரே கட்சியிடம் சான்றிதழ் வாங்கக்கூடிய வகையில் சட்டம் இயற்றக் காரணம் என்ன?

கனம் திரு. எம். பக்தவத்சலம் : விடுதலைப் போராட்டத்தில் ஈடுபட்டவர்கள் இன்று பல கட்சிகளில் இருக்கலாம். ஆனால், அன்று ஒரு கட்சியிலே இருந்தவர்களாதலினால், அந்தக் கட்சியிடமுள்ள தகவல்களிலிருந்து உண்மையாகவே ஒருவர் விடுதலைப் போராட்டத்தில் ஈடுபட்டவரா, தியாகியா என்று பார்த்து அவர்களுக்கு சலுகை கொடுக்கப்பட்டு வருகிறது.

திரு. வி. எஸ். எஸ். மணி : அரசியல் தியாகி என்று குறிப்பிடப்படுகிறது. 'தியாகம்' என்பதற்கு 'டெபனிஷன்' சொல்ல முடியுமா? இதர கட்சியிலுள்ள தியாகிகளுக்கும் இந்தச் சலுகை கொடுக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : அரசியல் தியாகிகள் என்பவர்கள் விடுதலைப் போராட்டத்தில் ஈடுபட்டு சிறை சென்றவர்கள், தியாகம் செய்தவர்கள். அந்த விடுதலைப் போராட்டம் காங்கிரஸ் மகாசபையினால் நடத்தப்பட்டது. காங்கிரஸ் மகாசபையினால் நடத்தப்பட்ட விடுதலைப் போராட்டத்தில் ஈடுபட்டு, சிறை சென்றே அல்லது வேறு தியாகம் செய்தவர்களோ இருந்தால், அவர்களுடைய பட்டியல் தயாரிக்கப்பட்டு, அவர்களுக்கு சலுகை அளிக்கப்பட்டு வருகிறது.

திரு. இரா. நெடுஞ்செழியன் : கனம் அவைத் தலைவர் அவர்களே, தியாகம் செய்தவர்கள் காங்கிரஸ் கட்சியில் இருக்கிறார்களா என்று பார்த்து சலுகை அளிக்கப்படுகிறதா? அப்படி தியாகம் செய்தவர்கள் பிற கட்சிகளில் இருந்தால், அவர்கள் மனுக்கள் போட்டால் அவர்களுக்கு உத்தியோகங்கள் அளிக்கப்படுகின்றனவா?